
काव्यमाला ३६. 


—— AA 


श्रीमद्ष्पयदीक्षितप्रणीतं 


बत्तिवार्तिकम्‌ | 


SSS 


जयपुरमहाराजाश्रितेन पण्डितत्रजळाळसूनुना महामहोपाध्याय 
पण्डितशिवदत्तशर्मणा, मुम्बापुरवासिपणश्लीकरोपाह- 
ढक्ष्मणात्मजवासुदेवशमेणा च संशोधितम्‌ | 
| (Gia: 1) 
| — Bt 
aa 
सुंबय्यां 
तुकाराम जावजी 
इत्येतेषां कृते तेषामेव निर्णयसागराख्ययत्रालये बालकृष्ण 
रामचन्द्र घाणेकर इत्यनेन मुद्रयित्वा प्रकाशितस्‌ | 
<= ; 
शाकः १८३२, Rena: १९१०. 


( अस्य ate पुनसुंद्रणादिविषये सर्वथा निर्णयसागरसुद्रायन्त्रालयाधिपते- 
रेवाधिकारः 1) 


Ð मूल्यं ३ आणकाः | 


1 

श्रीमदप्पयदीक्षितविरचितं 
staan | 
विश्वं मकाशयन्ती व्यापारेलेक्षणाभिधाध्वनने: । 
नयनेरिव हरमूतिर्विबुधोपास्या सरखती जयति ॥ 
वृत्तयः काव्यसरणावछकारप्रबन्द्रूभिः | 
अभिधा लक्षणा व्यक्तिरिति तिस्रो निरूपिताः ॥ 
तत्र कचित्कचिद्ृदधैविरोषानस्फुरीङ्तान्‌ | 
निष्टङ्गयितुमस्माभिः क्रियते वृत्तिवार्तिकम्‌ ॥ 
तत्र— 
शक्त्या प्रतिपादकत्वमभिधा | 
सा त्रिधा--रूढिर्योगो aaa | [तत्र] 
अखण्डशक्तिमात्रेणेकार्थमतिपादकत्बं TR: | 
तन्मात्रेण प्रतिपादकत्वं च--अवयवार्थाप्रतिभासाद्वा, तस्मरतिमासेऽपि 
तस्य प्रतिपाद्ये NAT | यथा--- 
“यत्ते पदाम्बुरुहमम्बुरुहासनेड्यं 
धन्याः प्रपद्य सक्कदीश भवन्ति मुक्ता; | 
नित्यं तदेव भजतामतियुक्तलक्ष्मी- 
LAN ` 
युक्तेव देव मणिनूपुरमौक्तिकानास्‌ IP | 
अत्र मणिनूपुरादिशब्दानां _नावयवार्थमतिभासः, अतिसुक्तशब्दस्याव- 
यवार्थ्रतिमासेऽपि वासन्तीलक्षणे प्रतिपाचे तस्य वाध æ रूढिः | यः 


Ar A नीलति उ. च ला च्च १. मोक्षमाजः, २. मोक्षभाजो मौक्तिकानि च. ३. “रूढिरयोगापहारिणी” इत्युक्ते 

R काव्यमाला | 
aR 'अतिमुक्तलक्ष्मीर्वांसन्तीसुकुळ्शोमैव ईक्तातिशायिनी संपद्‌? इत्यः 
ेदाध्यवसायार्थमतिसुक्तशन्दस्मावयवार्थोऽपि विवक्षितः) तथापि तस्य q. 
सरतीगतत्वेनाप्रतिपादनात्तत्र रूढिरेव | एतदव्यासिवारणेनेव लक्षणे$प्येक- 
पदमर्थेवत्‌ | RR , 
अवयबशक्तिमात्रसापेशं पदखेकाथेप्रतिपादकत्वं योगः | 
यथा : 
tat विरित्चिभवनात्तव नामिपझ्मा- 
द्वोमावठीपदजुषस्तमसः परस्तात्‌ | 
मुक्तौघमण्डितमुरःस्थलमुन्मयूखं 
पञ्यामि देव परमं पदमेव साक्षात्‌ II 
अत्र विरिञ्जिमवननामिपद्भरोमावळीत्यादिशब्दानां योगः | 
अवयवशक्तिमात्रेण प्रतिपादकत्वमपि--समुदायार्थापतिभासाद्वा, त- 
स्तिभासेऽपि तस्यावयवशक्तिप्रतिपाचेऽ[न]न्वयाद्वेति द्वेधा । तत्राचमुदाहृ- 
तम्‌ | द्वितीयं यथा-- 
“अस्तु त्रयीमय तनुस्तव लम्वनाली- 
WI परिभूयत एव भानुः | 
सोढः सतां बत निशान्तमुपागताना- 
मेवं तिरस्क्कतिक्कदीश्वर कः gR: W 
अत्र aras निकेतनरूपसमुदायार्थमतिमासेऽपि Rar 
्रियामावसानसुपगतानां सतां नक्षत्राणां rra, t 
ग्रह प्राप्तानां सत्युरुषाणां पराभवङ्कत्‌? इत्यभेदाध्यवसायायै तस्य विवक्षि- 
TASH त्रियामावसाने योग एव 


अवयवसद्यदायोभयशक्तिसापेक्षमेकाथेप्रतिपादकत्व METR: । 
— 


पक्षद्रयक्रश्रिमपोषविभाव्यमान- 
— Tmn एव नित्यमू | चान्द्रायणत्रतनिषेवण एव नित्यम्‌ | 
१, मौक्तिकानि, २. Tað, ˆ 

वृत्तिवार्तिकम्‌ । R 


कु्वन्प्रदक्षिणसुपेन्द्र सुराल्यं ते 
लिप्सुसुखान्नरुचिमेष तपस्यतीन्दुः IP 
अत्र सुरालयशब्दस्य “सुराणामालयः? इत्यवयवशक्त्या समुदायशक्त्या च 
कनकाचले योगरूढिः | न च अस्य शाब्दस्य कनकाचले रूढिरेव RAG, 
मा मूद्योगरूढिः, að तपश्चर्यो्नेक्षायाः मदक्षिणी क्रियमाणस्य क- 
नकाचळस्यावयवशक्त्युपस्थाप्यदेवारूयाभेदाध्यवसायेनापि निवोहात्‌ इतिं 
वाच्यम्‌ । तत्रैवावयवार्थसंभवेऽत्याभेदाध्यवसायरूपपरमुखनिरीक्षणायो- 
गात्‌ । तत्रैव यौगिकार्थप्रतिमासस्य सर्वसाक्षिकत्वाच | न च एर्व 
सति देवागारसाधारणक्क्तावयवशक्तिमात्रेण कनकाचलेऽपि प्रवृत्त्युपपत्तेने 
तत्र समुदायशक्तिः कल्पनीया इत्यपि शङ्कयम्‌ | 'रलसानुः सुरालयः? 
इत्यायभिधानकोरास्म्रतिपरम्परया विशिष्य तस्य तत्र समुदायशक्तेरपिं 
सिद्धेः | अन्यथा देवतागार इव तत्र विरिष्यानुशासनानपेक्षणे तद्वेय- 
AU | अत एवैताइशपदे सति पुनः समुदायार्थवाचकपदप्रयोगे पु- 
नरुक्तदोषोछासः | यथा-- 
“भद्राय भवतु भवतां भगवान्मजमानदैन्यतिमिररविः | 
दिवसारम्भविकखरनीरजनलिनामिरामतरनयनः IP 
यत्र योगरूढिमतोऽपिं पदस्यावयवार्थशक्तिमूलप्रतीयमानार्थगर्भीकारेण 
तत्रैव विश्रान्तिः, तत्र समुदायार्थवाचकपदान्तरमयोगेऽपि न पुनरुक्तदोषो- 
छासः | यथा-- 
'उदयन्मृगाङ्करुचिकन्दळकोमलाना- 
मुन्निद्रशोणनलिनोदरसोदराणाम्‌ | 
Tg तवाधररुचामवलोकनेन 
नाळं सहस्नयनः स॒ वृषापि तृप्तिम्‌ IP 
अत्र सहस्ननयनशब्दस्यावयवार्थशक्त्ावलोकनमरकर्षसंभवप्रतीतेसत्रैव 


विश्रान्तिरिति पुनरिन्द्रवाचिपदप्रयोगः | यथा 7— 


— 


१. 'समुदाहत' A-N. 

(aq प्रसादात्कुसुमायुधो$पि सहायमेकं मधुमेव Sem | 
कुयी u पिनाकपाणेपेर्यच्युतिं के मम धन्विनोडन्ये P 
अत्र पिनाकपाणिशब्दस्य शिवनाश्नो$वयवार्थशकक्‍त्या तदायुधसारत्व- 
«Mar तस्म विश्रान्तिरिति पुनर्हरपदप्रयोगः । ननु~-कुसुमायु- 
धोऽपि? इत्यत्रावयवार्थशक्त्या तदायुधा (थ)सारत्वप्रतीतावपि कामवाचिप- 
दान्तरं नोपात्तम्‌ इति चेत्‌, न । तत्राप्युत्तमपुरुषाक्षिप्ताहंपदस्य विशे- 
प्यवाचिनः सत्त्वादिति साहित्यचिन्तामणिकारः | वस्तुतस्तु --नायं नि- 
.यमः, यत्‌ “अवयवार्थशाक्तिमूलम्रतीयमानार्थैविवक्षायां सञुदायार्थवाचि 
पदान्तरं प्रयोक्तव्यम्‌! इति, किंत्वयमपि प्रकारोऽस्तीत्युदाहृतस्‌ | तदप्र- 
योगे यथा-- 
| “मन्ये निजस्खलनदोषमवर्जनीय- 
मन्यस्य q विनिवेश्य बहिबुभूपु: । 
आविश्य देव रसनानि महाकवीनां 
देवी गिरामपि तव स्तवमातनोति IP 
अत्र “वागीश्वरीपदादवयवार्थशकत्या प्रतीयमानस्य विद्याविषये स्खा- 
लित्यापवादमितरवत्सरखती न सहते? इत्यर्थस्य वाच्यस्योपस्कारकतया 
विवक्षितत्वेऽपि 'वाचामधिदेवतापि यत्र भगवतः स्तोत्रे न Í सामर्थ्य 
बिभति, तत्र कथमन्येऽधिकु्युः? इत्यर्थीपत्त्यलंकारध्वननसत्त्वेऽपि प्रथक्सर- 
खतीवाचकपदमयोगः | एकावलीकृतापि विरोष्यस्य arma परिः 
कराळंकारळक्षणमभिधाय 
“नरासिंह ACTS कीर्तिख्निपथगा तव | 
न कस्म भवति SEM पुनाना भुवनत्रयम्‌ |V 
इति तदुदाहरणे भुवनत्रयपवित्रीकरणोपपत्त्यमिपायगभे त्रिपथगापदं 
विशेष्यमेव प्रयुञ्जानेन तस्रयोगानियमो ak: | तस्मात्‌ योगरूढि- 
मतः पदस्थ यौगिकार्थशक्तिमूलप्रतीयमानारथगर्माकारेण समुदायार्थवाचिप- 
TAMIA Sata, न पुनसञ्रयोगैनियमः | 
» “योगे नि~ ख. A 

वृत्तिवार्तिकम्‌ | w 


क्कचिद्योगरूढिमतः ma विषयविदोंषे$वयवाथीनन्वयात्समुदायार्थमात्रे 


विश्रान्तिः | यथा-- 


“उछासयत्युदरबन्धनिबद्धदिव्य- 
झोणाइमरर्मिकलिकावलिरच्युतैषा L 
आगाम्यनेकशतकर्पविधातृगर्भ- 
नाभ्युद्गताम्चुरुहकुड्नलपङ्किशोभाम्‌ IP 
अत्राम्बुरुहपदस्य भगवन्नाभिपञ्नेऽवयवार्थानन्वयाद्ूढिरेव | 
कचित्त समुदायार्थानन्वयादवयवार्थमात्रे तत्र विश्रान्तिः | यथा 
“कृह्णारकेरवमुखेष्वपि पङ्कजेषु 
लोकेश यत्कमलमेव तथा प्रसिद्धम्‌ | 
मन्येऽमिजात भवदास्यतुळास्य नेति 
मर्मम्रकाशनमिदं विधिनेव mua IP 
अत्र TET कुसुदकह्णारादिषु समुदायार्थानन्वयाद्योग एव | 
नैयायिकास्तु पङ्कजादिशब्दरूपैकपदोपादानरूपान्तरङ्गप्रत्यासत्त्या 
नामिकमळकुसुदाद्यन्वया्जागेव पङ्कजनिकवृत्ववैशिश्चेनोपस्थितस्य पद्म- 
त्वस्य, पञ्माश्रयत्वेनोपस्थितस्य पद्कूजनिकतृत्वस्य च नाभिकमळकुसुदाद्य- 
न्वये AE; न चाविशिष्टस्य तदन्वयविषयिणी शान्दधीः, इति तद्न्व- 
यायै खतन्त्रपञ्मत्वपङ्गजनिकदत्वोपस्थितये पङ्गजादिपदस्य लक्षणेवाभ्यु- 
पगन्तव्या, न तु रूढिर्योगो वा | न च--प्रथमं योगरूढिभ्यां खार्थोपस्थाने 
पश्चान्नामिकमळायन्वयारथै विरुद्धवृत्तिमकीभावे तदितरवृत््येव खतन्त्रपद्म- 
स्वाद्युपस्थितेराकाह्वादिसंभवान्न तदर्थमिह SEUA वाच्यम्‌, केव- 
लरूढ्यादिना खतन्त्रपद्मत्वाद्मपस्थित्ययै शब्दस्य पुनरनुसंधानकल्पनागौ 
रवापत्तेः | लक्षणापक्षे तु नायं दोषः, पद्कजनिकर्तृत्वसंवलितपझ्त्वरूपवि 
द्षिष्टोपस्थितेर्विशोषणविशेष्यान्यतरोपस्थितिलक्षणद्वारत्वेन द्वारें सति द्वा" 
रिणः पुनरनपेक्षणात्‌। न च--शक्योपितिलेक्षणायामिव शक्योपस्थिः 


१ सरूपयान्तर” A-N. 

त्यन्तरे$पि द्वारम्‌ । येनं रूव्यादिना खतन्त्रप्त्वोपस्थितावपि पुनरनुसंधानं 
न कल्प्येत--इत्याहुः | 
इत्थमभिधा त्रिविधा निरूपिता i सा चानेकशक्तिकस्य शाब्दस्य संयो- 
TAMAT | तथाहु:--- 
“संयोगो विम्रयोगश्च साहचर्ये विरोधिता | 
अर्थः प्रकरणं लिङ्गं शब्दस्यान्यस्य संनिधिः ॥ 
सामर्थ्यमौचिती देशः कालो व्यक्तिः खरादयः | 
श्दार्थस्यानवच्छेदे विशेषस्मृतिहेतवः IP इति । 
अर्थः--प्रयोजनम्‌ | प्रकरणं च वक्तृश्रोतूवुद्धिसता | छिङ्गं g- 
नानार्थपदवाच्यान्तरव्यादृत्तो धर्मः | शब्दस्मान्यस्य संनिधिनानाथपदेकवा- 
नच्यसंसम्यथीन्तरवाचिपदसमभिव्याहारः | सामथ्यं कारणत्वम्‌ | ओचित्य- 
Sat । व्यक्तिः ख्रीपुंनपुंसकम्‌ | रोषं प्रसिद्धम्‌ | A TF 
हरिः? इत्यत्र शङ्कचक्रसंयोगेन हरिशब्दस्य भगवत्यमिधा नियम्यते | 
gA हरिः? इत्यत्र तद्विप्रयोगेन । “रामलक्ष्मणौ” इत्यत्र राम- 
पदस्य लक्ष्मणसाहचयांद्रघुपुंगवे | “छायातपौ? इत्यत्र च्छायाशन्दस्या- 
तपेन सह सहानवस्थानविरोधादनातपे । रामरावणयोरिव’ इत्यत्र राव- 
घेन सह वध्यघातकभावविरोधाद्रामपदस्य रामचन्द्रे | AY RA 
पद्योर्वध्यघातकमावविरोधाङ्भार्गवकातेवीर्येयोरमिधा नियम्यते--इत्युदा- 
हरणम्‌, तन्न | रामपदस्य. भार्गवेऽभिधानियमने सति तद्विरोधमतिसंधाने- 
नाजुनपदस्य का्तवीर्येऽभिधानियमनम्‌, तिश्च सति तद्विरोधप्रतिसंधानेन 
रामपदस्थेति परसराश्रयापत्तेः | तस्मादन्यतरपदस्य व्यवस्थितार्थत्व एव 
स्परततद्विरोधप्रतिसंधानान्नानार्थपदस्याभिधानियमनमिति मागुक्तमेवोदाहर- 
णमनुसतेव्यम्‌ | इद्‌ तु शब्दान्तरसंनिधेरुदाहरणं भविप्यति | “=F 
मोक्षाय भजत? इत्यत्र मोक्षरूपेणार्थेन हरिशब्दस्य भगवत्यमिधा नियम्यते | 
“विवेश रामो A तापसाश्रममण्डलम? इत्यत्र रामपदुस्य प्रकरणाद्रघुः 
वीरे । “कुपितो भूभृत्‌’ इत्यत्र कोपछिन्गेन पर्वतव्याबृत्तेन ucu 
राजनि | संयोगोदाहरणे प्रसिद्धिमाचचुयेम्‌, शङ्कादेरिन्द्रादाव्थीन्तरेऽपि सं- 

योगाविरोधात्‌ | Reset तु सवेथा्थीन्तरव्यावृत्तिरिति भेदः | “Fd 
ca 07 जनपदविरोषसाधारणस्य निषधपदस्थ पर्वेतवाचिभूभू- 
त्पदसंनिधानात्पर्वतविशेषे नियम्यते | भूभृत्पदस्य च राजसाधारणस्थ पर्वेत- 
विशेषवाचिनिषधपदसंनिधिना पर्वते | न चान्योन्याश्रयः | नह्यत्र समभि- 
व्याहृतशन्देन तदर्थम्रतिपादनममिधानियमनायापेक्ष्यते, किं तु सार्थेन 
गृहीतसंसर्गेऽर्थे व्युत्पन्नो यः शब्दः, तत्समभिव्याहारमात्रम्‌ | तथा च यथा 
संबन्धिदशनातसंबन्ध्यन्तरस्म्रतिखले ग्रहीतसंबन्थस्य संवन्धिनो दर्शनमात्रं 
संबन्ध्यन्तरस्मरणायापेक्ष्यते, न तु तददर्शनानन्तरं तत्संबन्धस्मरणमपीति 
नान्योन्याश्रयः, तथेहापि निषधमूसृत्पदयोरमिधानियमनाय ग्रृहीतखखा- 
व्युत्पत्तिकमूसुन्निषधशव्दसमभिव्याहारमात्रमपेक्ष्वत इति तत्तदर्थप्रति- 
पादनस्यानपेक्षणान्नान्योन्याश्रयः | नन्वेवं “शङ्खचक्रधरो हरिः’ इत्यादा- 
aft शङ्कचक्रादिशन्दान्तरसंनिधिनैवाभिधानियमनं भविप्यतीति व्यर्थै r 
थक्संयोगाय्युदाहरणम्‌--इति चेत्‌ , भैवस्‌ | तत्र शङ्कचक्रादिशव्दानां 
नियतार्थतया श्रवणमात्रादर्थम्रतिपादकत्वेन तत्र तिपादितारथेसंयोगादिमि- 
रमिधानियमनसँमवात्‌ । “शब्दान्तरसंनिधिरपि ak इति चेत्‌। 
अस्तु, तथापि हरिशब्दा्यमिधानियमनसमर्थे तदर्थसंयोगादिरूपसंनिहित- 
संवन्धेनान्तरज्ञे शङ्कचक्रादाबुपस्थिते तत्रापि वाचकतया व्यवहितसंबन्धेन 
बहिरङ्गशव्दान्तरसंनिधिनोंदाहरणत्वमहति । अतो यत्र Td पश्य 
सूसृतम्‌? इत्यादाबुभयस्य नानार्थतया न कस्याप्यर्थस्य प्रथममुपस्थितिः, 
तत्रैव बहिरङ्गस्यापि तस्य नियामकत्वेनोदाहरणमिति न कश्चितसँकरः । 
यन्नु-नियतार्थशब्दसामानाधिकरण्यं शब्दान्तरसंनिधिः, तेन च दिवस्य 
तरिपुरारातेः? इत्यत्र देवशब्दुस्य शंकरे नियमनम्‌, तत्र त्रिपुरारातिशब्दस्थ 
नियतार्थत्वात्‌ इति, तदयुक्तम्‌ | समभिव्याहृतशब्दस्य नियतार्थस्वे qa 
तिपादितरिङ्गादिनैव तन्नियमनात्‌ | अन्यथा छिङ्गाञ्ुदाहरणेऽपि शब्दान्त- 
रसंनिधेरेव नियामकत्वापत्तेः | न च “सामानाधिकरण्ये शाब्दान्तरसंनिधिः’ 
वैयधिकरण्ये a कोपः? इत्यादिरूपे Bakar इति भेदकथनम्‌ | 

उभयत्र शब्दमतिपादितलिज्गादेरेव नियामकत्वेनास्य भेदकथनस्य परिभाषा- 
मात्रत्वात्‌। “व्यालो दानेन राजते? इत्यत्र व्याळदानपद्योरुमयोरप्यनियतार्थ- 
Asti वैयधिकरण्ये$पे परस्परसमभिव्याहारेण दुष्टगजमदज्योरभिधा- 


नियमनस्स सर्वानुभवसिद्धत्वेनावश्यसंग्राह्मत्वा i ç त्तद्‌संग्रहेण लक्षणकथनस्या- 
त्यन्तायुक्तत्वाच | तस्ादसदुक्तैव शब्दान्तरसंनिधेः प्रक्रियादरणीया । 
पेण सामर्थ्येन वसन्ते म- 


“मुना मत्तः कोकिलः? इत्यत्र कोकिल्मदकारणत्वरू 
घुराब्द्स्याभिधा नियम्यते | “भजत elk भवतापसिन्नाः इत्यत्र भवतापहः 
रणौचित्येन a लक्ष्मीरमणे | अर्थोदाहरणे Da 
सामर्थ्योदाहरणे तृतीयया करणत्वनिर्देशः, ` तदुभयानिर्दे- 
ISA योग्यतामात्रेण समभिव्याहाररुभ्यकार्यकारणमावाबगमः, इति भेद: | 
tiana हरिः रोते? इत्यत्र देशेन, ‘Tet तिष्ठति alt’ इत्यत्र काढेन 
च गरुडध्वजे हरिपद्स्थ नियम्यते । “मित्रो भाति’ इत्यत्र पुंव्यक्त्या तपने 
सुहृद्वाचिनो नपुंसकत्वात्‌ Ra एव सायाहृस्योपसदः, द्वादशाहीनस्य’ 
इति श्रुतावहीनपदस्थ मध्योदा्तखरेणाहरगेणसाध्यसुत्याके द्वादशाहास्यक्रः 
SARA, “अहः खः क्रतौ? इत्यनुशासनात्‌ | AA न भवति’ इति न- 
न्समासे सत्यहीनपदस्याद्युदात्तप्वात्‌ | आदिशब्देनाभिनयोपदेशो गृह्येते | 
अभिनयो विवक्षिताथौकृतिमरदर्शको हस्तादिव्यापारः | उपदेशो विव- 
क्षितार्थस्य श्रहुमाहिकया निर्देशः । 
“परारि संदर्शितसंनिवेशो परुत्पराभूतसरोजकोशो । 
इमावियन्तौ पुनंरेषमस्ते कुचौ कियन्तौ परतो भवेताम्‌ IP 
इत्यत्र ततत्कालस्तनपरिमाणम्रदरीकहर्तव्यापारेणेयत्पदस्य परिमाणविशेषे, 
“इतः स दैत्यः प्राप्तश्रीर्नेत एवाहँति क्षयम्‌ | 
विषवृक्षोऽपि संवर्ध्य खयं छेत्तुमसांप्रतम्‌ IP 
इत्यत्र “इतः? इति खातमनिदेशेन तस्य वक्तरि परमेष्ठिन्यमिधा नियम्यते | 
यत्र त्वनेकशक्तस्य शब्दस्यामिधानियामक्मनेकत्रावि रिष्टमर्थे, तत्र 
नान्यतरसिन्नभिधा नियम्यते | यथा-- 
१. “मनेकत्र IAL क. 

“येन ध्वस्तमनोभवेन वलिजिरकायः Wella 
यश्चोदृत्तमुजङ्गहारवळ्योगङ्गां च योऽधारयत्‌ | 
यस्याहुः शशिमच्छिरोहर इति स्तुत्यं च नामामराः 
पायात्स ख्रयमन्धकक्षयकरस्त्वां सर्वदोमाधवः 11 
अत्र शिवकेशवयोरपि स्तुत्यतया प्रकरणमविशिष्टम्‌ | अतः--“ध्वस्त- . 
मनोभवेन नाशितमन्मथेन वलिजित्कायो विप्णोविंग्रहः aad नीतः, 
यश्चोड्ृत्तरोषवासुकिम्रभृतिनागराजसंपादितहारवरूयक्त्यः, यश्च॒ गङ्गामधा- 
AL) यस्य शिरः शशिमदाहुरमराः स्तुत्यं नाम च हर इत्याहुः, अन्ध- 
कासुरक्षयकरः, स उमाधवस्त्वां सर्वदा पायात्‌? इति, “अभवेन निःसंसारेण 
येन अनः शकटं ध्वस्तम्‌, येन च वलिजित्खस्य कायः पुरामृतमथने 
da नीतः, TAKI भुजङ्गं कालियं हतवान्‌, रवे शब्दब्रह्मणि लय- 
TERNA रवल्यः, उड्गत्तुजङ्गान्हतवदारवल्यं चक्रमस्ये्येकं 
षदं वा, अगं गोवर्धनं गां वराहावतारेण भूमिं च योऽधारयत्‌, यस्य 
ga नाम शशिमच्छिरोहर इत्याहुः शशिनं Aart यो राहुस्तच्छिरोह्र 
इति, अन्धकानां राज्ञां क्षयकरो aed, सर्वदो माधवस्त्वां पायात! 
इति चार्थद्वयेऽप्यमिधैव व्यापारः | अत एवात्र छेषोऽरंकारः | 
ननु च यत्रानेकत्र प्रकरणाद्यविशिष्टम्‌, तत्र भवत्वनेकन्राप्यभिधा- 
च्यापारः | यत्र प्रकरणस्य कचिदर्थेऽवस्थितत्वेऽप्यमाकरणिकं शक्यान्तरं 
प्रतीयते, तत्र का गतिः | यथा-— 
` “असावुदयमारूढः कान्तिमात्रक्तमण्डलः | 
राजा हरति लोकस्य हृदयं मृदुभिः करे: |? 
इति चन्द्रोदयवर्णनम्रस्ावे | अत्र ह्यप्राकरणिको भूपतिरभ्युद्यादिवि- 
शिष्टः प्रतीयते । 
अत्र प्राञ्चः--तन्न शब्दशक्तिमूलो व्यञ्जनाव्यापार एव शरणम्‌, T- 
त्यन्तराभावात्‌ | न हि तस्य तत्रामिधा संभवति तस्याः प्रकरणेन निय- 
fa । नापि लक्षणा मुख्यार्थवाधाद्यमावात्‌ | न चाभिधाया 
इव व्यञ्जनस्यापि प्रकरणेन नियन्त्रणे. तेनापि न aR] इति ar 

च्यम्‌ , तस्य धर्मि्राहकमानेन तदनियम्यतयेव सिद्धेः | अत एव काव्यान्त- 
निविष्टस्य म्राकरणिककिंचिदर्थनियतामिथाव्यापारस्याप्यसभ्यपदा्ान्तरः 
sæ: पदस्थ हेयत्वम्‌ | अन्यथा तत्राभिधाया इव व्यज्ञनव्यापार- 
स्यापि प्रकरणेन नियनत्रणे$सभ्यार्थान्तरपत्ययासंभवात्‌ De Tari योनि- 
रुदारवाचाम्‌? इत्यादावछीलदोषो न स्यात्‌. | संयोगादिभिरमिषा- 
श्रिता यत्र कुण्ठतामेति; अर्थान्तरावगमने व्यञ्जनमेव क्षमं तत्र 
इति । 

चयं तु ब्रूमः 
चदप्राकरणिकेऽपि राजकरमण्डला š | 
धनदेशादिवाचकानां समभिव्याहाररूपमभिधानियामकमखीत्यथद्वयस्यापि 


प्राकरणिकत्व इव IRA Ra व्यापारः, 
यथोक्तसममिव्याहारस्थापि शब्दान्तरसंनिधिरूपत्वेन प्रकरणवद्भिधानि- 
यामकत्वात्‌ | Àg शब्दान्तरसंनिधिरन्यथा निरुच्यते, तैरपि यथोक्तस- 
ममिव्याहारेण नानार्थशब्देम्योऽर्थमत्ययस्य सर्वसिद्धत्वेन तस तड्भेदेनापि 
नियामकत्वमास्थेयमेव । ` वखुतोऽयमेव . शब्दान्तरसंनिधिरित्यप्युक्तम्‌ | 
न चाप्राकरणिके उक्तरूपशब्दान्तरसंनिधिमात्रम्‌ , प्राकरणिके तच प्रकरणं 
Se नियामकाधिकयाचंत्रैवामिधा स्मादिति वाच्यम्‌, प्रकरणादीनामभि- 
धानियामकत्वं हि नानार्थशव्दजन्यशक्यस्टृतो तेषामन्यतमकारणत्वम्‌ | 
गथोक्तम्‌--'शबदार्थस्यानवच्छेदे विशेषस्मृतिहेतवः” इति | तथा च तेषु 


NAR, A 


कस््रचिदपि समवधाने स्म्रतिसामग्री पुष्कळेवेति किं तह्वाहुख्येन | 
gata पदं नानार्थममाकरणिकेऽपि तातपर्यवत्‌ | यथा-- 


__‹असावुदयमारूढः-- इत्यादौ प्राकरणिकेर्ऽ्थे पाकरणिक- 


AAA गाणामिव यत्तव I | 


रे हिरण्याक्षपुरःसरासुरद्विपद्रिवः म्यते सा तिरस्क्रिया IP 
इत्यन हरिपदम्‌ | तत्रापि समभिव्याहृतद्विपपदप्रतीतगजविरोधादिकममा- 
करणिके. सिंहेऽप्यमिधानियामकमस्त्येव | pe 
` 39, Tera ख. २. Waa 3. a s =. 

दिशब्दानां परस्परान्वययोग्यनृपतितङ्गाह्य- 


बृ्तिवार्तिकम्‌ | ११ 


यत्र तु “यस्याननं योनिरुदारवाचाम्‌-? इत्यादावछीले Jari 
नियामकम्‌, तत्रापि बुसुस्सितार्थव्यासक्तस्य मनसस्तमुछङ्टयासभ्ये दुगे- 
न्धादौ प्रवृत्तिवस्रकरणनियन्त्रितस्यापि शब्दस्य तदुछङ्घयविपयखाभाव्यादः 
AS प्रवृत्तिरिति न aR शक्तिविषये व्यक्तिरज्गीकरणीया | यदि चैवं- 
विधानि नियामकानि नाद्रियेरन्‌, तदोदाहृतखलेषु व्यज्ञनव्यापारो5पि 
ase: | तथा हि । प्रकरणादिकमुछ्ञ्खय व्यञ्जनव्यापारेणाप्यर्थान्तरम्रत्ययो 
न सर्वत्र वक्तुं शक्यते, प्रकरणादीनामभिधानियामकत्वकल्पनस्वैव व्य- 
Sara: | तद्धि नादष्टार्थम्‌, किंतु 'सैन्थवमानय' इत्यादावेकार्थमात्र- 
परनानार्थशब्दस्थळे अर्थविशेषस्मृतिव्यवस्थाथे तत्‌ । यदि तत्रापि व्यज्ञ- 
नव्यापारेणाथीन्तरमत्ययः स्यात्‌, तदा कथमेषा सिध्येत्‌ । नह्मभिमतान- . 
मिमतक्षेत्रसाधारणस्य जलाशयस्यामिमतक्षेत्रगामिनीमेकां कुल्यां विधायान- 
भिमतकषेत्रगामिनः कुल्यान्तरस्यापि कल्पने जरस्याभिमतक्षेत्रैकगामित्वव्यव- 
स्था कृता भवति । तथा च यत्र कवयितुश्चमत्कारायाम्राकरणिकेऽप्यर्थे 
ata, Kara, तत्रैव व्यञजनाव्यापारोन्मेषः, न सर्वत्रेति 
तद्मवस्थासिद्धये तत्र तत्र नियामकान्यस्मदुक्तानि अन्यादशानि वावश्य- 
मादर्तव्यानि तेषां चाभिधानियामकत्वमेव TÝ शक्यमिति HÁT A- 
क्तिकल्पनापरिश्रमः, gika तत्र व्यक्तिवादिमतेऽप्यभिधाव्यापारः | 
तथा हि | यदि शक्तिरभिधा, निर्विवादमस्त्येवामाकरणिकेऽपि सा । यदि 
च काव्यप्रकाशिकाद्युक्तरीत्या शक्यार्थप्रतिपादकत्वरूपः शब्दव्यापारः, 
सोऽप्यस्त्येव | नहि तत्रामाकरणिकशाक्यप्रतिपत्तेः शब्दादन्यज्जनकम्‌ | 
शक्तिम्रहमपेक्ष्य तत्रतिपादकत्वममिधा इति चेत्‌ । अ(चत्राप्राकरणि- 
कोऽर्थः, तत्रागृहीतशक्तिकस्यामिधया किं न प्रतीयते, येन स तत्र न 
स्यात्‌ | ननु शत्तया साक्षाञ्रतिपादकत्वमभिधा | साक्षादित्यविरेषणे 
मुख्यार्थाक्तिग्रहमपेक्ष्य तत्मतिपादनव्यवधानेन तत्संवन्ध्यथोन्तरप्रतिपाद- 
नरूपाया लक्षणाया अप्यमिधात्वम्रसङ्गात्‌ | तथा च मागेवानुवतेमानेन प्रक- 
रणेन तत्रमेयोपस्थापनं शीब्रभावीति तब्मवधानेनार्थीन्तरम्रतिपादनं नाभिधा 

१. “प्रागेवार्थमनुवत? ख-ग. 4 

काव्यमाला | 


इति चेत्‌, न “तद्विषयशक्तिम्रहमपेद्ष्य मा ald ú 
विनैव साक्षात्त्वविदोषणं साधु | अनतिमसज्ञात्‌ । तद्रू a 
तपदान्तररूपेण ara aaa TaN TT 5 4 
रुत्वात्‌ । तथाविशेषणे “येन ध्वस्तमनोभवेन त्यादौ eT सुः 

प्रसिद्धिपराचुर्येण च झटित्यर्थप्रतिपत्तिः, वेकुण्ठपक्षे--- 


टपद्संबन्धितया प्रसि आदा Ti 
“येन ध्वस्तमनोभवेन- इत्यादावस्फुटपदसंनिषि(बन्धि)तया =3- 


रोहरः, अन्धकक्षयकरः’ इत्यनयोरप्रबुक्तनिहताथत्वेनामरसिद्धतया R 
æ प्रतिपत्तिरिति सर्वसिद्धत्वेन तत्रामिधाविषये5पि तदभावापसेः l 
प्रकृताप्रकृतोभयपरे यत्राप्रकृते प्रसिद्धतरम्‌ , sdn पद्म्‌, तत्र 
प्रसिद्धिप्राबुर्येणाप्रक्षतार्थमरतीतेरेव प्राथमिकत्वेनाप्रकृते5मिधा, प्रकृते 
व्यक्ति; इति mania | ES RU मसिद्धतराथस्ैव 
प्रथमं स्मरतः | अत aiii प्रयुक्तं ENAR 


१२ 


इत्युक्तलक्षणस्य निहतार्थस्म काव्यदोषत्वमुपगम्यते । प्रसिद्धतराप्र्कः | 


तार्थप्रतीत्या म्रकृतार्थप्रतीतेव्येवधानात्‌ | न च निहताथस्य दोषत्वात्त- 
ल्योगोऽ्थद्वयविवक्षाखलेऽपि काव्ये न संभवति इति वाच्यम्‌, कुषः 


ar? 


यमकादिषु तस्य वृद्धेदोषेत्वाभावस्योपपादितत्वात्‌ | ARAR, 
“राजा हरति लोकस्य, “राजा राजाचिताङ्गेरनुपचितकलो यस्य चूडामणि- 


त्वम्‌? इत्यादिदरीनाच | तस्माच्छब्दस्यार्थप्रतिपादनोपयोगितत्रत्यासत्तिरू- 
gáa एव बृत्तिमेदप्रयोजको न तु तङ्गेदाभावः | प्रतिपादनगतसाक्षा- 
त्वव्यवहितत्वमेदे सत्यपि शक्तिशक्यसंवन्धरूपप्रतिपाद्यप्रत्यासत्तिभेदेनेवा- 
भिधालक्षणयोभेंदद्नात्‌ , तद्भेदाभावे म्रसिद्धाम्रसिद्धार्थगोचरशन्दक्ेष- 
स्थळे ठक्षितलक्षणाखले व्यङ्गयखले चार्थद्वयप्रतीत्योः -साक्षात्त्वव्यवहित- 
F सत्मप्यभिधालक्षणाव्यत्तयतिरिक्तवृत््यदररीनाच, इत्यप्रयोजकऱ्या- 
व्यवस्थापादकस्य च साकक्षात्वविरोषणस्यायोगात्‌ 'तद्विषयश क्तिग्रहमपकष्यः 
तत्मतिपादकत्वमेवामिधा? इत्यम्रकृतेऽप्यर्थेऽभिधाव्यापारो दुवीरः | 


~ NA 
१. “दोषत्वस्यापोदितत्वात? ख. 

बृत्तिवार्तिकम्‌ | १३ 


नेयायिकास्तु--प्रसिद्भिपरचुर्ये सति प्रकरणा दिशात्यस्याप्यर्थस्य स्मृतेः; 
म्रसिब्यभावे प्रकरणादिमतोऽप्यस्सृतेश्च, प्रकरणादिकं नाभिधानियांमकम्‌ | 
शक्तिग्रहसंस्कारपाटवमात्रनियम्यत्वात्तस्माः | किंतु लिङ्गविधया तासर्य- 
Mew | अत एव हरिरस्ति’ इत्यनारभ्यवादश्रवणेऽपि हरिंशब्दस्यार्य- 
मानिलेन्द्रचन्द्रादयोऽर्था इत्यवधार्यते एव वक्तुः कं तात्पर्यमिति नावधा- 

येते--इत्याहुः | 

तद्रीत्या न कथंचिदपि प्रकरणाप्रकरणादिनाभिधानियमनं शक्यश- 
ङ्गम्‌ | तस्मात्‌ मरस्तुताप्रस्तुतोभयपरेऽपि मरस्तुताप्रस्तुतोभयवाच्यार्थेऽमि- 
धैव वृत्तिः । तदुपस्थितेषु च पदार्थेप्वाकाङ्णादिसहकारिवशादुभयविध- 
वाक्यार्थप्रत्ययः, इत्यप्रस्तुतविषये न पदार्थप्रतीतये नापि वाक्यार्थम्रतीतये 
व्यक्तिरुपगन्तव्या | यत्तु प्राचामप्रस्तुते शक्तिमूलव्यञ्जनवृत्त्यभिधानम्‌; 
तदप्रस्तुतार्थप्रतीतिमूलके यथा 'उदयमारूढः-? इत्यादिविरेषणवि- 
शिष्टः प्रथिवीपतिः खल्यैग्रीह्मधनैलोकस्य हृदयं रञ्जयति, एवं तथाभूतश्च 
न्द्रमा ga: किरणेः | इत्यादिरूपेण प्रतीयमाने उपमायर्थाळंकारे तदव- 
ञ्यभावदृढीकरणाभिम्रायेण | न तु तत्रापि वस्तुतो व्यञ्जनव्यापारास्तित्वा- 
भिम्रायेण | 

“आच्छा दितायतदिगम्बरमुखकैर्गा- 
माक्रम्य च सितमुदग्रविशालश्वङ्गम्‌ | 
मार्ध स्खलत्तुहिनदीधितिकोटिमेन- 
gía को भुवि न विस्मयते नगेशम्‌ IP 

इत्यादिना शब्दशक्तिमूरस्यालंकारध्वनेरेवोदाहरणत्वेन तैरपि लिखितत्वात्‌ | 

“उपोढरागेण विलोलतारकं तथा गृहीतं शशिना निशामुखम्‌ ` | 
इति $ेषापादितविशेषणसाधारण्यनिसित्तसमासोक्त्यलंकारोदाहरणे रौगा- 
दिशब्दानामप्रस्तुतेऽप्यभिधावृत्तेरेव ेषव्यवहारेण स्फुटीकरणाच्च | 

न च अत्र खतोप्रस्तुतयोरपि कामिनोः प्रस्तुतशशिनिशावच्छेदै- 


१. 'प्राचां प्र क; आग्वामप्र' ख; HATA? ग. २. रोगेण’ ख-ग. ३. “च्छेद- 

काव्यमाला । 


Sa तत्र तयोः सर्वथैव मकरणासंभवः- इति वाच्यम्‌, A 
बणसाम्यादप्रस्तृतस्थ TAA समासोक्तिः इति लक्षणानुरोधेनामस्वृतप्र- 
तिपतेविरोषणसाम्याधीनत्वेनाम्ुतस्य प्रकरणसंबन्थावगमाझा न त्वि 
रोषणेप्वभिंधाया वाच्यत्वात्‌ | प्रस्तुतोपमानत्वादिना यथाकर्थंचिद्भाविप्र> 
करणसंबन्धस्येहापि सङ्भावाच । सर्वथाप्रसुतासंवन्यसामच्ठरस क्कापि 


कविवक्ष्यमाणगोचरत्वाभावात्‌ | D 
Rua Radi: AAN 
इत्याद्युदाहरणसत्त्वेडपे तन्मूलो वस्तुध्वनिळेप्येत, MORONA 
एव वखुध्वनेर्दाहरणीयत्वात्‌, तत्र च ्वयाभिधाङ्गीकारात्‌--इति चेत्‌, 
न | यत्रामरसतेःर्थे$मिधयेव प्रतिपा्माने तन्मूलमनमिधेयं qg प्रतीयते 
तत्र तदङ्गीकारात्‌ इति | यथा- Ë 
ahaa a कुप्यसि नरेन्द्र यसै त्वम्‌ ।' 
इति | अत्र ह्यशनिशव्देन प्रखुताङ्कज्रादन्यसिन्सममिव्याहृतशनि विरुद्ध- 
रूपेऽप्यथेऽभिधयैव प्रतिपाद्यमाने “विरुद्धावपि त्वदनुवर्तनार्थमेकं कार्य 
कुरुतः aaa प्रभावातिशयः प्रतीयते | इत्थमेव प्राचीनेरपि 
शब्दशक्तिमूलो वस्तुध्वनिरुदाहृतः | 
ननु-- 
“अमिमरतिमलसह्दयतां प्रलयं मूळी तमः शरीरसादम्‌ | 
मरणं च जलदभुजगजं प्रसह्य कुरुते विषं वियोगिनीनाम्‌ IP 

इत्यत्र विषपदेनाम्रस्तुतं गरलं व्यङ्गयं वाच्यस्य “जलद एव भुजगः? इति 
रूपकस्य सिद्धिकृदिति Tala” गुणीमूतव्यङ्गयमुदाहरता मम्मटा- 
- चार्येणाप्रसुते शक्येऽपि शब्दशक्तिमूलो वस्तुध्वनिरुक्तः | सैत्यम्‌ | 
अप्रस्तुतार्थप्रतीतिमूलतया प्रतीयमानयोर्वस्त्वलंकारयोर्व्यत्तयवश्यभावदा- 
ब्योयाश्रितम्‌ gs व्यक्तिः! इति मौढिवादमात्रमवळम्ब्य da 
वृत्तमिति नात्रामिनिवेशः कार्यः । 


22 

A = maaa सा A AAA E ae moe sence = ES 


; वृत्तिवार्तिकम्‌ | १५ 


WE मरस्तुतार्थपयीलोचनालभ्ययोरेव वस्त्वळंकारयोर्व्यक्त्युपगमे 
तत्रार्थेशक्तिमूलैव व्यक्तिर्मवेदिति प्रथगर्थराक्तिमूलध्वनेः शब्दर्दक्तिमूली 
न RIN चेत्‌, मैवम्‌ | तथात्वेऽपि मस्तुतामस्तुतोभयसाधारणश-. 
व्दुसापेक्षतया प्रखुतमीत्रापरपर्यायशन्दान्तपरिवृत््यसहिष्णुत्वेन ततस्तस्य 
प्रथग्व्यवस्थितेः। एवमन्येऽप्यप्रस्तुतशक्ये व्यक्त्यनुपगमे संभाविताः क्षुद्रोप- 
द्रवा निरसनीयाः ॥ 

ईत्यप्पदीक्षितविरचिते बृत्तिवा्तिके सुख्मबृत्तिनिर्णयो नाम प्रथमः परिच्छेदः । 

अथ लक्षणा निर्णीयते | 

. सा च सुख्यार्थसंवन्धेन शब्दस्य प्रतिपादकत्वम्‌ | 

तत्साइर्येन प्रतिपादकत्वरूपा गौण्यपि लक्षणाम्रभेद एव, तत्सदृरोऽपि 
तन्निरूपितसाइर्याधिकरणत्वपरम्परासंवन्धसत्त्वात्‌ | नहि “साक्षात्संबन्धे 
विरिष्टबुद्धियोग्यसंबन्धे वा सत्येव लक्षणाः इति नियमः, agai- 
स्यादिषु संयुक्तसमवायादिवद्विरिष्टबुच्ययोग्यस्य परम्परासंवन्धस्यापि प्र- 
त्यासत्तित्वोपपत्तेः, व्यतिरेकलक्षणास्थळे तन्निरूपितविरोधाघधिकरणत्वादिप- 
रम्परासंवन्धमात्रेण तादृशेन æa | AA न संबन्ध 
इति गौणी लक्षणातो भिन्ना, ful संबन्धत्वात्‌ | सं- 
योगे सति, “दण्डी देवदत्तः? इतिवत्सत्यपि सादृऱ्ये Nara: 
इति विशिष्टबुद्धेरदरीनात्‌--इति निरस्तम्‌ | विशिष्टबुख्यनियामकपरम्परा- 
संबन्धमात्रस्य मत्यासत्तित्वोपपत्तेस्तावता semata दर्शितत्वात्‌ | 

तस्मात्‌-साहृश्यगर्भतदन्यसंवन्धनिमित्ततया गौणी शुद्धा चेति लक्ष- 
णाया एव ड्वैविध्यम्‌ | 

इयं च द्विविधापि लक्षणा प्रत्येकं द्विविधा-निरूढळक्षणा फलळक्षणा 
च | रूढिलुल्यतया निरूढलक्षणा । ` विवक्षितार्थान्तरयोतनफला फलल- 
क्षणा । आद्या यथा-- | 

“लावण्यसागरसुवि प्रणयं विशेषा- 
हुगधाम्बुरारिदुहितु्तव Tae | 

१. TIÐ T. २. शब्दमूलो' GT. ३. HAW ख. ४. इति वृत्ति’ ख-ग. 

- अत्र लावण्यशव्दस्य Š Seas 
खूढिलक्षणा | एवमालेख्यगजादी MATARO 


: गौण्या उदाहरणम्‌ | Yat यथा-- 
ie Sl प्रसायै शाखाभुजमाम्रवछरीम्‌ | 


कृतोपगूढा कळकण्ठकूजितैरनामयं rR दक्षिणानिलम्‌ I 
स्थ E यस्म? इति GTM अमरशब्दवृत्तेस- 


अत्र द्विरेफशळ | 
राच्ये रूढिलक्षणा | एवं ar त्वगिन्दरियादिष्वपि शुद्धा रू- 


Roam द्रष्टव्या | 
(फेललक्षणा यैथा — ) ERGO, अजहङक्षणा, EAT | 


सारोपा साध्यवसाया च । Bal च गौणी च ges सप्तविधा फललक्षणा | 
ESQUI AM 
“त्वत्पादपद्मसुषमानुकृतिक्षमाणि 
ग्रापं प्रवाळपदभाज्ञि विभूषणानि । 
वल्कावृता धृतजटाः सुरदीर्धिकायां 
merger: कति गिरीश तपश्चरन्ति IP 
अत्र सुरदीर्धिकापदस्य कल्पद्रुमाधिकरणत्वयोग्ये तत्तीरे लक्षणा । मु- 
ख्यार्थस्य तदधिकरणत्वेनान्वयाभावाज्हछक्षणा | Fag तपश्चर्यो- 
Harare तीरस्यातिशयितपावनत्वद्योतनं फलम्‌ | 
एवं “गङ्गायां घोषः? इति प्रसिद्धोदाहरणमप्यनुसंधेयम्‌ | तत्र गो- 
खामिनः प्रीतये तीरस्थाधिकशेत्यद्योतनं फलम्‌ । ` 
व्यतिरेकलक्षणापि ESQUIAR एव | यथा— 
‘Sad बहु तत्र किघुच्यते सुजनता प्रथिता भवता परम्‌ | 
विदधदीदृशमेव सदा सखे सुखितमास्ख ततः शरदां शतम्‌ IP 


_2>==— ERE II MNS: © _ 
१. तत्राद्या Aa g सारोपा साध्यवसाना च | फललक्षणा यथा-- क. 


२. यथा मारि? श॒. 

अत्रापकारिण्यन्वयायोग्ये उपक्कतादिपदैः खार्थविरुद्ध॑ लक्ष्यते | 'त्व- 
यापकारे क्रियमाणेऽपि मयैवं मियमेवोच्यते’ इति खसाधुत्वद्योतन फलम्‌ । 

अजहलुक्षणा AN Gl: प्रविशन्ति, यष्टयश्च' इति | अत्र कु- 
न्तादिपद्स्य तद्वत्सु पुरुषेषु लक्षणा । कुन्तादेरपि पुरुषसाहित्येन प्रवेश- 
क्रियान्वयादजहछक्षणा । तेषां निदेयपरहतृत्वादिद्योतनं फलम्‌ । 

MARA सति “मामो दधः, पुष्पितं वनम? इत्यादिप्रयोगे 
TAIT खा्थैकदेशपरित्यागेन तदेकदेशो वृत्तेजेहदजहलक्षणा दग्ध- 
भूयस्त्वादिययोतनं फलम्‌ | 

सारोपा यथा-- 

“नाथ त्वदीयमकलङ्कमिमं सुखेन्दु- 
मापीय तृप्यति सदा वसुधा यतस्ते । 
तेनैव किं नंवसुधारसगोचरोऽमू- 
दिन्दुः कलङ्गमलिनीक्ृतमध्यमागः।।? 

ARIZA सुखे लावण्यादिसाइश्याद्गौणसारोपलक्षणा | ताद्रृप्य- 
प्रतीतिः फलम्‌ | एवं “गोवोहीकः, सुखं कमलम्‌? इत्यादिव्यासेऽपि गो- 
णसारोपछक्षणा द्रष्टव्या | 

गौणसाध्यवसानलक्षणा यथा-- 

“नाभेरभूत्तव चतुर्भुज नान्तरिक्षं 
यन्नाभिरेव यदुनेतरियं ततोऽभूत्‌ | 
अन्योन्यसंश्रयपराहतिदूषितं य- 
दाह श्रुतिस्तदविसृर्य किम ्थतत्त्वम्‌ IP 

अत्रान्तरिक्षपदस्य भगवदवलम्े सूक्ष्मत्वसाइञ्याद्गौणसाध्यवसानलक्षणा | 
सर्वथैवाभेदप्रतिपत्तिः फलम्‌ । Aa विषयिभेदेनानरपहतेन तद्रूपोप- 
रक्तताप्रतीतिस्तादूप्यप्रतिपत्तिः, विषयस्य विषयिणेवामेदप्रतीतिः सर्वथे- 
वाभेदप्रतिपत्तिः, इति सारोपसाध्यवसायलक्षणाफळ्योभेदः | विषय विषः 

१. अत्र भीतिपलायनवाक्ये कुन्ता’ ख-ग. २. a क. ३. 'विषयस्य न 
ख-ग. ४. AT ख-ग. 

Cr निर्देशे आरोपः, विषयिपदमात्ररय विषयलाक्षणिक- 
तया निदेशोऽध्यवसायः, इत्यारोपाध्यवसाययोरभेदः | = 

ननु---सारोपलक्षणोदाहरणे gag इत्यादानिन्दवादिपदस्म semi 
न सुखत्वादिना लक्षणा; मुखपदस्यापि सत्त्वेन SEE | नापीरु- 
गतळावण्यादिगुणेन अन्यगुणस्थात्यत्र प्रवृत्तिनिमित्तत्वायोगात्‌ । नापि 
मुखगतलावण्यादिगुणेन, मुख्यार्थसंवन्थरदितगुणसुखन त | 
मैवम्‌ | मुखनन्द्रोभयानुगतलावण्बसामान्यादिसुखेन लक्षणोपगमे द a- 
SS 
रिष्टा तु गौणता? इति । 

शुद्धसारोपलक्षणा यथा--- 

‹आपादमाचिकुरमारमरोषमङ्ग- 
मानन्दसारमरविन्दृहशामसीमम्‌ | 
अन्तर्मम स्फुरतु संततमन्तरात्म- 

| न्नम्मोजलोचन तव श्रितहस्तिशैल्म्‌ IP 

अत्र भगवदङ्गेप्वानन्दकारित्वेनानन्दपदस्य सारोपलक्षणा | आनन्दक- 
रणे इतरवैलक्षण्यद्योतनं फलम्‌ | आनन्दकारिणि विषयनिगरणेन “आन- 
न्दोऽयम्‌? इति प्रयोगे साध्यवसायलक्षणा | आनन्दव्यभिचार्योतनं फ- 
लम्‌ | खं शुद्धा पञ्चविधा, गौणी द्विविधा, इति सप्तविधा फललक्षणा | 

ननु--गौण्यामपि जहदजहक्षणामेदौ संमवतः “सुखं कमलम्‌, N- 
वाहीकः? इत्यादौ TESA तावत्स्फुटैव | अजहळुक्षणापि गोवाहीकोभ- 
यविषये “गाव एते समानीयन्ताम्‌? इत्यादौ æd | अतः कथं द्विविधैव 
गौणी | उच्यते--सुख्यार्थसाइश्येन लक्षणा गोणी | न च तत्रैव तत्साह- 
mak । येन सुखेऽपि गोणी वृत्तिः स्यात्‌ | शुद्धा त्वजहलछक्षणा कुन्ताः 
विशन्ति’ इत्यादौ विशेषणवाचिनो AAS संभवति विशिष्टविशेषणयो- 
रेकदेश्येकदेशभावरूपसंबन्धसत्त्वात्‌ | अतो 'गाव एते समानीयन्ताम्‌! 
इत्यादावभिधालक्षणाभ्यामेवार्थद्वयप्रतिपादनं “गङ्गायां जळं घोषश्च तिष्ठति? 

उत्यत्रेवेति न गौण्या जहदजहलछक्षणाभेदसंभवः | तस्मात्सपैव लक्षणाभेदा 
- इति | इस्थमयं चिरंतनैः प्रदर्शितो लक्षणाविभाग इति | 

अत्रेदं प्रतिभाति--छुद्धासु साध्यवसायळक्षणामेदकथनमयुक्तस्‌, परार्थ 
खसमर्पणस्यानिरेषेण तस्य जहलक्षणानतिरेक्ात्‌ | नहि तदविरोषेऽपि सा- 
Jama विषयवाचकसामानाधिकरण्यङ्कतंत्रैचित्यान्तरमस्ति येन Tg- 
देव जहष्टक्षणातः एथगुदादियेत | 


ननु--“कार्यकारणमार्वैसंबन्धेन वृत्तिः इत्यत एव RES, कार्य 
कारंणमावातिरिक्तेन गङ्गातीरादिगतसंयोगादिसंबन्धेन वृत्तौ जहलछक्षणा! 
इत्यसंकरोपपत्तः | मैवम्‌ | 'राजकीयः पुरुषो राजा, इन्द्रार्था स्थूणा इन्द्रः; 
अतक्षायं तक्षा, अग्रहस्तोऽयं हस्तः, इति खखामिभावतादर्थ्यतात्कर्म्याव- 
यवावयविभावेष्वपि कार्यकारणभाव इव सारोपाध्यवसायळक्षणयोराकरग्र- 
्थेषूदाहरणादाश्रयाश्रयिमावसंवन्धेऽप्यरंकारसुधानिधावुदाहरणाचच वेचि- 
=्यान्तराभावेऽपि संवन्धमेदमात्रेण विधान्तरोपगमे संबन्धभेदान्तरमबर- 
OMT विधान्तरोपर्व्णनस्य प्रत्याख्यातुमशक्यतया सप्रविधत्वनियमासाम- 
ख़स्यप्रसङ्गाच | 

ननु--साध्यवसायलक्षणोदाहरणेप्वभेदामिव्यक्तिरस्ति, “अयमानन्दः; 
अयं राजा? इत्यादावानन्द्राजाद्यमेदाभिव्यक्तिपूवेकमेवानन्दाव्यभिंचारि- 
त्वानुझछ्घयशासनत्वादिफरप्रतीतेः, अतो व्यङ्गयवेचिन्येण भेदोऽस्तु 
इति चेत्‌, न | जहक्षणोदाहरणेऽपि तीरे प्रवाहाभेदाभिव्यक्तिपूर्वैकमेव 
तत्र तद्गतातिशायितशैत्यपावनत्वादिफरप्रतीतेः | तीरे प्रवाहतादात्म्यम्रती- 
त्यभावे तत्र प्रवाहगतातिशयितशैरेयादेः प्रत्ययासंभवात्‌। नहि तीरे ग- 
्गासंबन्धपरयुक्तं तद्गतखाभाविकरैत्यादिययोतनमेव लक्षणाफलम्‌, येन ग- 
ङ्गादिसंबन्धितीरत्वेन लक्षणयैव तछभ्यते इति नाभेदाभिव्यत्तिरज्ञी क्रियते 
सत्यपि मुख्ये गङ्गातीरादिपदे खायत्ते च शब्दप्रयोगे झुख्यप्रयोगादपि 


१. AA ख-ग. २. DR ख-ग. ३. 'संवन्ये' क. ४. 'वर्णन- 
स्यापि’ ख-ग “शैत्यपावनत्वा(दे): प्रः ख; RATATAT T 


°. 


CC-0. Prof. Satya Vrat Shastri Collection. An eGangotri Initiative 


E E 


ऊभ्यस्य ठक्षणाफलत्वायोगात्‌ | AN SRA काव्यशोभाति- 
जयाधायकतयाप्यधिकं खोतुकामस्तस्म प्रवाहतादात्म्यमार्तेपत्या TRT- 
तिशयितपावनत्वद्योतनाय तस्मिन्गङ्गापदं V इति दर्शनाच | अतो 
जहलक्षणायामप्यभेदामिव्यक्तिरविशिष्टा । उक्तं च काव्यमकाशिका- 
याम्‌-~“तटादीनां गज्ञादिशव्दप्रतिपादने तत्त्वप्रतिपत्ती दि मतिषिपादयि- 
बितप्रयोजनसंम्त्यय! इति । RA लोतस्तीरयोरेकश- 
दवबोध्यत्वेन तादात्म्यप्रतीतेः AA शेत्यपावनत्वादयस्तीरे प्रतीयन्त 
इति प्रयोजनसिद्धि” इति | अतः साध्यवसायलक्षणाया: REISER 
वान SESAMA! भेदः संभवति इति न तदुदाह्रणपाथक्य YH | 
तथा सारोपलक्षणोदाहरणे उपमानोपमेयानुगतसाधारणधर्मसखेन लक्षणा 
इत्ययुक्तम्‌ | तथासति तत्र साधारणधर्मस्ापि पदान्तरेणोपादानं तत्र पौ- 
मरुक्त्यापत्तेः | AM 
“तारामिरामपरिणाहलसत्सिताश्र 
ताफिच्छमेचकसुरःशरदन्तरिक्षम्‌ | 
प्राप्येव देव तव Magda: 
| quí बिभति पुरुषोत्तम कान्तिरेखाम्‌ IU 
अत्र हि वक्षोन्तरिक्षयोः साधारणः परिणाहित्वमेचकत्वादिधर्मोऽपि 
प्रथगुपात्त एव | “उपात्तधर्मातिरिक्तधर्ममुखेन लक्षणास्तः इति चेत्‌, न | 
उपात्तमेचकत्वा दिव्यकत्यति रिक्तसामान्यधर्मास्फुरणेऽपि सहृदयानां परिपूर्ण- ` 
वाक्यार्थम्तीतिदरनाद्रव्यत्वादिसामान्यधर्मस्य कवितानङ्गत्वात्‌ | अन्ततः 
कवयितुरप्येताहशस्थलेपूपात्तधर्मातिरिक्तधर्मगर्भीकाराभावाच | 
ननु--इह मा मूत्सारोपलक्षणा | “उर एव शरदन्तरिक्षम! हति म- 
यूरव्यंसकादिसमासोपगमे हि सा भवति | किंतु--“उरः शरदन्तरिक्ष- 
- मिव' इत्युपमितसमासो5स्त॒ | तत्र ERA ge इवकारः सा- 
eet प्रतिपादयतीति नोपमानवाचकस्योपमेये लक्षणा? इत्यालंकारिकाः 
णामभ्युपगमः । तत्न. तेढ॑पोपमाज्ञीकारात्‌ । इति न कश्चिद्दोषः इति 
क S 0 ० च्य 

चेत, न | मेचकत्वादिसामान्यस्य शब्दोपात्ततयोपमितसमासासंभवात्‌ | 
“उपमितं व्याघ्रादिभिः सामान्याप्रयोगे? इति सामान्याप्रयोगे एव तत्समा- 
सानुशासनात्‌ | आळंकारिकैरपि--'सामान्यप्रयोगे सत्युपमाबाधकसत्त्वा- 
त्सारोपलक्षणामूलको रूपकाळंकारः | AMISH’ इत्यभ्युपगमात्‌ | 
उपमितसमासे वैर्मवाचकङसोपमाळंकारसैव तैरुदाहरणाच्च । सामान्यधर्मः 
प्रयोगेऽप्युपमितसमासाङ्गीकारे हि केवळवाचकडुपतापि तत्रोदा ह्रियेत | 

नन्वेवं साधारणधर्ममरयोगे MEIGS लक्षणास्तु तद्घाचकस्य यथेव- 
वादेरप्रयोगेण पौनरुकत्याम्सङ्गात्‌ | तैत्मयोगे उपमानवाचकस्य Bez 
प्रतियोगिभूतख्रवाच्यपरतयोपमेयलक्षणाया अवाच्यत्वात्‌-इति चेत्‌, 
न । तथासति Hæ शब्दोपात्तत्वेनोपमालंकारस्य प्राप्या “सारोपलक्ष- 
णायां रूपकादिरळंकारः, TI इत्यळंकारविमागासामञ्जस्यप्रसङ्गात्‌ | 
न हि ERA वाच्यत्व एवोपमा, “कमल्सुहन्सुखम' इत्यादौ Bear 
दिपदेन लक्षणायामप्युपमासंप्रतिपत्तः | अपि च--'पादाम्बुजम्‌? इत्यादौ 
व्यात्रादेः समासेनोपमायाः, मयूरव्यंसकादिसमासेन रूपकस्य च संभवेन 
सर्वैत्रानवधारणे प्राप्ते यत्र 

“पादाम्बुजं भवतु वो विजयाय 73 
मञ्जीरशि्जितमनोहरमम्बिकायाः T 
इत्यादौ पादे संभवन्मञ्जीरयोगादिकं निबध्यते, तत्र तदानुगुण्यातपूर्वपदा- 
थैमधानेन व्याघ्रादिसमासेनोपमालंकारः । .यत्र तु 
“यस्यानिशं दिविषदश्चरणारविन्द- 
मुत्त॑सयन्त्यमितभक्तिभरावनग्राः ||! 

इत्यादावरविन्दकार्यसुत्तंसनादिकं निबध्यते, तत्र तदानुगुण्यादुत्तरपः 
दार्थप्रधानेन मयूरव्यंसकादिसमासेन रूपकालंकारः, इति व्यवस्था सर्वैरपि 
` प्रतिपाद्यते | न च--इयं व्यवस्था “चरणारविन्दम्‌? इत्यादिरूपकस्थलेष्वर- 
विन्दादिपदानामरविन्दत्वाद्याकारमपहायारुणिमादिसाधारणधर्ममुखेन तन्नि- 

बन्धनसादृर्यमुखेन वा चरणादिलक्षकत्वे युज्यते । तथा सत्युत्तरप- 
दार्थस्यारुण्यसोइर्यगुणस्थ ग्राधान्यादियोगेन यी 
णेऽपि व्यात्रादिसमासाश्रयण इव पूर्वपदार्थचर प्राधा as “y 

विरहतौल्यापत्तः | गुणजातयोजौतिगरधात्यस नीलोत्पलादौ व्य- 
वस्थितेः | उत्तरपदार्थेस्य प्राधान्ये5प्यरविन्दजातेरिवारुण्यसाइद्यादिगुण- 
-स्ोत्तंसनानुगुणस्वाभावाच्च | aug RES साधारण- 
धर्मीदिमुखेन लक्षणा-' इत्ययुक्तम्‌ । E फलमू-! 
इत्यप्ययुक्तम्‌ । सामान्यधर्ममुखेन साइश्यसुखेन वा लक्षणा प 
मिव्यक्‍्त्ययोगात्‌ | तथा दि 'कान्तिमन्सुखम्‌ J “चन्द्रसदृशं यम इताः 
दरथः संपद्यते | न चैतावता ताद्रप्यामिव्यक्तिः, 'कान्तिमन्युखम! TA 
दिप्रयोगेऽपि ra | न rai घोषः’ इत्यादी सोतस्तीरयो- 
Paa केवल्शब्दशक्तिमूलव्यज्ञ- 


—  —— a नटमवनयळ व 


> —Ñ वाच्यम्‌, तदा | 
नव्यापारेण तादूप्याध्यवसाय इति aAa ; 


मुखकान्तिमतोरेव तादप्याभिवयक्तेः संभवेन erat तव सत्ययं यदपरः 
शीतांशुरुजुम्मते? इत्यादावानुभाविकस्य मुखत्वोपरक्तचन्द्वतादरूप्यमत्यय- 
स्ाज्षिष्टसमर्थनासंभवात्‌ | तथा--'मुखं कमल्म? इत्यादिव्यासेऽपि सवत्र 
विषयविषयिपद्योः सामानाधिकरण्ये सारोपछक्षणा इत्यप्ययुक्तम्‌ | 
“विद्वन्मानसहंस वैरिकमलासंकोचदीपद्युते 
दुर्गीमार्गगनीललोहित CARAT | 
सत्यप्रीतिविधानदक्ष विजयप्राग्मावभीम प्रभो 
साम्राज्यं वरवीर वत्सरशतं वैरिञ्चसुच्चैः क्रियाः ॥' 
इत्यत्र हंसादिशब्दानां व्ये राजनि प्रत्यासत्तिरूपमुख्यसाइर्यामतीत्या लक्षः 
णासंभवात्‌। तथा दि--विदुषां मानसं हृदयमेव मानसं सर इत्यादि के- 
षभित्तिकामेदाध्यवसायलभ्यमानसवासित्वादिसाधारणधर्मनिबन्धनमेव तत्र 
Cee वाच्यम्‌। तदन्यमुखकमळादिव्मसिद्धसाइर्यस्याभावात्‌। न च--- 
ER ख-ग, २. भ्धान्यायोगेन' ख-ग. ३, 7777 क. 

तेन साहश्येन लक्षणा संभवति, तछम्भकस्य छेषस्य रूपकोत्थाप्यतया 
रूपकापेक्षलक्षणादशायां तस्य बुद्धिपथानारोहात्‌ | न च-हछेषसैव 
प्राथम्यं [कें न स्यात्‌-इति वाच्यम्‌, रूपकं विना कवेरद्वयविवक्षाया- 
मिह गमकाभावेन BIRR: | अभिधायाः प्रकरणनियम्यत्वपक्षे प्रा- 
चीनामिमते रूपकाग्राक्म्रकरणसंबन्धरहितसारोपलक्षार्थीन्तराभिधानसै- 
वासंभवात्‌ । 

“रूपकं RAE केषं तज्ज्ञापयेद्यदि | 

तदा रूपकमेव स्यादन्यथा केष इष्यते |)’ 
इति शेषरूपकयोर्विभागं व्यवस्थापितवता चक्रवर्तिनाप्यसिच्रुदाहरणे 
रूपकोपवर्णनेनात्र केषपाश्चात्यलवस्यास्फुटीकरणाचेति | अत्रेदं तत््वम्‌-- 
'विद्वन्मानसहस-? इत्यादौ हंसादिपदानां a राजनि लक्षणा aa 
SIM सामानाधिकरण्येन वर्ण्यस्य राज्ञः प्रसिद्धइंसजातीयादिभिरभेद्स्य 
वाक्यार्थविययैव मतीत्युपपत्तेः | न च--एवमभेदमत्ययसंभनेऽपि GIES 
प्यप्रत्ययो न लक्षणां विना सिध्येत्‌ । स एव च विषयविषयिपद्सामाना- 
धिकरण्यस्थले सर्वत्र विवक्षितः इति वाच्यस्‌ , तत्र मानाभावात्‌ | ses 
विरञ्चिभवनात्तव नाभिपञ्जात्‌? इत्यादौ विषयविषयिपदसामानाधिकरण्ये- 
ऽप्येवकारसाक्षापदाभ्यामुरःखले प्रसिद्धपञ्मपदाभेदविवक्षाया एव स्फुटी- 
करणाच | न च--एवं “विद्वन्मानसहंस' इत्यादावतिशयोक्तिरेव aa 
“विषयस्य विषयितादूप्ये रूपकम्‌, विषय्यभेदेऽतिशयोक्तिः’ इति व्यव- 
fad: | तथा च--“विषयविषयिसामानाधिकरण्यस्थले रूपकम्‌, विष- 
य्यभेदमात्रनिर्देशस्थलेऽतिशयोक्तिः? इति व्यवस्थाविभागः इति वाच्यम्‌ | 

` 'हुत्पङ्गजानि भजतां प्रतिबोधयन्ती 

संसारसागरमपि प्रविशोषयन्ती | 
ज्योत्खा त्वदष्विनखचन्द्रसमुद्तेय- 
मन्याइशीमभयदाँ प्रकृति बिभति IP 

नखकान्तिरूपविषयनिगरणेन æ इति विषयिपदमात्र- 
Fes पङ्खजनिकासकत्वादिना प्रसिद्धज्योत्खातो व्यतिरेकेण AR 
aA SRT व्यवस्थाद्वयसथाप्यशक्याज्ञीकारत्वात्‌ | तथा च यदि 
a रूपकम्‌, अमेदेऽतिशयो क्तिः” इति व्यवस्था परित्यज्य विषय- 
निषयिपद्सामानाधिकरण्ये रूपकम्‌ , विषयिपदमातरनिदेशेऽतिशयोक्तिः 
इति व्यवस्थाद्वियते, तदा “विह्ठन्मानसहंस' इत्यादावभेदमतीती सत्यामपि 
रूपकं संभवतीति न काचिदनुपपत्तिः | यदि च तथा सति रूपकातिशयोक्सोः 
शब्दवैचित्र्यमात्रमेदपाप्त्या न sd a 
स्थाद्रियते, तदा 'ज्योत्खा aa इत्यादौ (iqar ish 
प्राचीनमर्यादायामतिशयोक्तिमपहाय रूपकमेवाज्ञीकतव्यम्‌ | K A- 
grada इत्यादौ विषयविषयिपदसामानाधिकरण्येऽप्यतिशयोक्ति 
ङ्गीक्रियताम्‌ | किमनुपन्नम्‌ EAS सममिव्याहारा- 
` दभेदपतीत्युपगमे न कश्चिद्दोषः इति व्यर्थो लक्षणोपपादनप्रयासः । न्‌ 
< एवं सर्वत्र विषयविषयिसामानाधिकरण्यस्थले समभिव्याहारादभेदमर- 
fate शक्यत्वात्वचिदपि सारोपलक्षणा न स्यात्‌--इति वाच्यम्‌, 
इष्टापत्तेः |l 


इवेति श्रीअप्पदीक्षितविरचिते व्रृत्तिवार्तिके लक्षणावृत्तिनिर्णयो नाम द्वितीयः परिच्छेदः | 
समाप्तश्चायं समुपळभ्यमानो ग्रन्थः | 

AURA यज्ञनानिर्णयः। | 
— Ss 
: (अस्मिन्तरत्तिवातिकम्रन्थे व्यञ्नातृत्तिनिर्णयरस्य प्रारम्भप्रतिज्ञातस्यापि सकलादर्शेष्वद- 
शनात्तज्रिरूपणस्यात्यावश्यकत्वाच नैयायिकप्रवन्धेषु तद्नादरेण वेयाकरणग्रन्थेषु तदाद- 

रेण नागेशभट्रविरचितवैयाकरणसिद्धान्तमज्ञूषास्थ एव व्यज्ञनानिरणयो Buð) 
a मुख्याथेसंबद्धासंवद्धसाधारणमुख्या थबाधम्रहाद्य्रयोज्यप्रसिद्धामसिद्धा- 
धीजनकत्वं व्यज्ञना | सा चेयं शब्द्‌तदुर्थपदपंदैकदेशवर्णरचना- 
चेष्टादिषु सर्वत्र, तथैवानुभवात्‌ | “अनया कराक्षेणामिलाधो व्यञ्जितः? 
इति सवेजनप्रसिद्धेसस्थां . चेष्टावृत्तित्वस्याप्यावऱ्यकत्वाच | ara 
थादीनां न व्यञ्जकत्वम्‌ | किंतु ÀT इत्यपास्तम्‌ | 

“रतिकाले विलोक्य fairest पितामहम्‌ | 

रसाकुलाच्छादयते दक्षिणं नयनं हरेः |! ` 
इत्यादौ हरिपदेन 'दक्षिणनयनस aaa, तन्निमीळनेन सूयी- 
स्तः, तेन पञ्चसंकोचः, तेन पितामहस्थगनम्‌ , तेनाप्रतिबद्ध रतिविळसितम्‌? 
इति क्रमेण व्यङ्गेषु ्रतीयमानेषु तत्तदर्थप्रतीत्युत्तरमेव व्यङ्गचप्रतीतेरर्थ- 
स्यापि व्यञ्जकत्वावश्यकत्वात्‌ | ; 

FAR नलिनीपत्रे बलाका इश्यतेऽचला | 

रम्ये मारकते पात्रे शुक्तिकेव च निर्मला IP 
इत्यत्रापि निश्चरत्वेन शुत्तयुपमया चाश्वस्तत्वम्‌, तेन Aaa, तेन 
तदेवावयोः संकेतस्थानम्‌! इत्यादिषु क्रमेण प्रतीयमानेषु तत्तदर्थव्यङ्गचे- 
प्वपि बोध्यम्‌ | पदस्य च तत्तत्खार्थबोधने उपरतत्वात्पुनःपुनरनुसंधानक- 
सपने गौरवम्‌, तदनुभवाच्च | अनया चार्थबोधे जननीये वक्तबोद्धव्यवा- 
च्यादिवैसिष्टज्ञानं प्रतिभा च सहकारि तद्धीजनकज्ञानजनकमेव वा | अतो 
नातिप्रसङ्गः । प्रतिभा च नवनवोन्मेषशालिनी बुद्धिः। तदुक्तम्‌ 

“प्रज्ञा नवनवोन्मेषशालिनी प्रतिभा मता l 
इति । नवनवोन्मेषो जन्मान्तरीयतद्वीजनकतवज्ञानजन्यसंस्कारोङ्गोधः | 

काव्यमालां | 


तज्ञनिका बुद्धिः प्रतिभा’ इति फलितम्‌ । एबं 


| शक्तिरेतजञन्मगृहीतैवार्थबोधिका, व्य्जना S जन्मान्तरग्रहीतापि, इ- 
a भेदकम्‌ | इद्मेवाभिम्रेत्य “व्यञ्जना खरूपसती हेतुः? 
a , । यद्यपि लक्षणातोऽपि मेदः सिद्धः, तथापि 
त भेदे वकत vIð” इत्या्ुकम्‌। 'पश्ात्र नछिनी- 
पत्रे-! इत्यादौ वत्तृतात्सयैविषयीभूतवाच्यार्थबाधामावेञपे sem 
प्रागदर्शितव्यज्ञ्यमतीतेः, Ternama a न व्या (वैय)- 
्जनिकबोघे तस्य सहकारित्वम्‌ | एवं 'गतो5स्तमर्क” go E 
संघ्यावन्दनादेः करेव्यत्वाभिप्रायेण गुरु प्रात AD Asi 
प्रतिवेश्यादीनाममिसरणीयक्रमादिबोधस्थ वाच्याथैप्रतीतिपूवेकस्य पक 
बाधज्ञानेऽजायमानस्य लक्षणयोपपादयिठुमशक्यत्वा्च | यत्तु—“गतो- 
ES न व्यञ्जना, एकसंबन्धिद्नादपरसंबन्धिसरबुप- 
पत्तेः इति, तन्न। असंबद्धवयङ्गयप्रतीतावस्या्समवात्‌ । किं T- 
तोऽस्तम्केः’ इत्या दिश्रवणोत्तरं “संध्यावन्दनकतेव्यत्वं मया स्मृतम्‌? इत्यनु- 
व्यवसायाभावात्‌ , तततानुलेखाच | इवं पदमेतदर्थस्य न वाचकम्‌, 
नापि sana, नापि wR | अपि ठु व्यञ्जनया बोधकम्‌ इति 
प्रामाणिकव्यवहारेणाप्यतिरिक्तत्सद्धेश्च | एतेन--तत्तदथोना वक्रादिवै- 
शिष्टयप्रतिभादिसहकूतमनसैव विशिष्टधीसंभवातू | चमत्कार प्रति शाब्दस्थेव 
मानसस्मापि चेष्टानुरोधेन àa: rR व्यञ्जनासत्त्वे न मानम्‌ | 
प्रतिभा च तत्तत्पदपदार्थविषयकसंस्कारो्टोधको बुद्धिविशेषः | तत्र च 
तत्तदर्थज्ञानं वक्रा दिैशिष्टयं ज्ञानं च सहकारि--इति पराम्‌ ॥ 


asis इति युक्तमेव, विरुद्धानैकान्तिकेभ्यो व्यासिपक्ष- 
धर्मतादिनिणेयाभावेऽपि arr: | किं च-सिद्धिसत्वेऽपि A 
ज्ञ्यार्थबोधदरदीनेन तञ्रतिबध्यतावच्छेदककोटौ तत्तङ्गेदनिवेशेऽतिगौरवाप- 
तत्याव्या(वैय)ज्ञनिकबोधस्यातिरिक्तत्व एव लाघवम्‌। अन्यथा शब्दप्रामाण्य- 
साप्युच्छेदापत्तिरित्यन्यत्र विस्तरः | बोधकत्वस्य चेष्टायां सत्त्वेऽपि तनि- 

२६ 


वृत्तिवार्तिकम्‌ | २७ 


इवोधकत्वं न शक्तिः, चेष्टा शक्ता’ इति मामाणिकव्यवहाराभावात्‌ | 
किं तु तजान्यबोधे तज्ज्ञानस्य कारणत्वं बोध्यम्‌ | तत्तद्वाचकराब्द्रण- 
वारा चेष्टया बोधः-इत्यपि कश्चत्‌ | तन्न | चेष्टयेडमूकादिव्यवहाराना- 
पत्ते; | तस्यापि जन्मान्तरीयशब्दसरणम्‌? इत्यन्ये ॥ 

अत एव निपातानां द्योतकत्वमाकर उक्तम्‌ | स्फोटस्य च AKTA 
हर्यादिमिरुक्तेव | Mad च सममिव्याहृतपदशक्तिव्यज्ञकत्वमेव--इति 
वैयाकरणानामप्येतत्खीकार आवश्यकः || 


इति श्रीनागेशभट्टविरचितायां वैयाकरणसिद्धान्तमजषायां व्यज्ञनानिरूपणम | 


CC-0. Prof. Satya Vrat Shastri Colleetion.-An eGangotri Initiative 


किं. ट. ख. 


निर्णयसागरस्थविकरेयसंस्क्रतपुस्तकानि | 


बाळभारतम्‌-श्रीमदमरचन्द्रसूरिविरचितम्‌ः नह ase RI ZU 
सेतुवन्धमहाकाव्यम्‌--श्रीप्रवरसेनविरचितं, श्रीरामदासभू- : 
x पतिप्रणीतया टीकया सहितम्‌ ... --- ee Ñ sz ; 
. पतञ्जलिचरितम्‌-श्रीरामभद्रदीक्षितप्रणीतम्‌. --- --- "र्ट ८ 
राघवनेषध्रीयकाव्यम्‌--श्रीहरदत्तसूरिङ्ठतम्‌ः खकृतया 
टीकया सहितम्‌. -. cee + --- १०० ती; Z 
Avda aaa, 
राजानकरल्रकण्ठक्कतया टीकया सहितम्‌, --- or १॥ £= 
हरचरितचिन्तामणिकाव्यम्‌--राजानकजयरथक्कतम्‌. ... Il ०7 
राघवपाण्डचीयकाव्यम्‌-क्रविराजविरचितं, IAH- 
रकृतया ( प्रकाश ) टीकया सहितम्‌. -..- e 0! $ 
markah, 5 Ic 
हीरखौभाग्यकाव्यम्‌-श्रीदेवविमळगणिविरचितं. खोपज्ञया 
व्याख्यया समलंकृतम्‌. . ... ... Üs. All je 
रावणाजुनीयकाव्यम्‌--कारमीरिकश्रीभद्र्भीमकृतम्‌. -.. १. A 
बृहत्कथामञ्जरी-श्रीक्षेमेन्द्रविरचिता. ms Il]: Q E 
जयन्तविजयम्‌--श्रीमदभयदेवविरचितम्‌.  ... ... १ ८7॥ 


रामायणमञ्जरी-क्षेमेन्द्रविरचिता. ae 
विष्णुभक्तिकलपलताकाव्यम्‌- पुरुषोत्तमविरचितं, 

महीधरविरचितया टीकया सहितम्‌... A | 
सहृद्यानन्द्काव्यम्‌-क्रष्णानन्दविरचितम्‌ , TARR- 

सगात्मकमिदं काव्यं गीर्वाणगहनप्रविविक्षूणां मार्गसो- 

लभ्यकरं सहृदयानां मनोरज्ञकं च विद्यते. ... ... MS AN 
धरीकण्ठचरितकाव्यम्‌-श्रीमज्ञकचिङृतम्‌, जोनरा- 

BAHAI टीकया सहितम्‌ | अस्य २५ सर्गा: सन्ति, 

अस्मिन्‌ सजनडुजेनलोकानां वर्णनं, वसन्तवणेनं, har 

सपवेतवर्णनम्‌ , शिववर्णनं च इत्यादीनि वर्णनान्पतीव 

मनोरमाणि सन्ति. ... : 


UN टॅ] 
भट्टिकाव्य़म्‌--भद्रिकिते, जयमङ्गलक्ृतया जयमङ्गलाख्यटी- 
कया सहितमू ( द्वितीयादृत्तिः) ... ... ... २॥ “Ie 
तुकाराम जावजी, 


c . e 
निणयसागराख्यमुद्रणयन्त्रालयाध्यक्षः, मुंबई, 

